



РЕПУБЛИКА МАКЕДОНИЈА
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

До: Б.Т. во То (b.t. @ mail.com.mk)

Предмет: Одговор на претставка насловена „Реакција за вознемирувачка содржина - Сител“

Почитуван/а,

Анонимно, со иницијали „Б.Т.“ преку електронска пошта испративте претставка насловена „Реакција за вознемирувачка содржина – Сител“ (наш бр.03-4 од 16.01.2019 година). Во дописот велите дека неколку дена „ТВ Сител постојано емитува снимки кои што ме вознемируваат“ и оти „денес таа слика (на детско раче кое прима вакцина н.з) ја ставија како главна слика на нивната веб страница и навистина ја прелеаа чашата“ (во прилог испраќате и скрин-шот од веб страницата на ТВ Сител). Барате Агенцијата да го опомене медиумот „снимки со ваква содржина (како иглата од вакцината влегува во нежната кожа на бебенцето) или да не емитуваат или да емитуваат во значајно заматена форма како што е во сите европски земји“.

По добиената претставка, Агенција за аудио и аудиовизуелни медиумски услуги направи надзор врз содржините емитувани во вестите на ТВ Сител во текот на седмицата помеѓу 8 и 16 јануари 2019 година. Целата седмица беа емитувани прилози кои се однесуваат на: епидемиолошката состојба во земјата по појавата на малите сипаници, соопштениеја од Министерството за здравство, текот и проблемите поврзани со вакцинацијата, како и интервју со д-р Венко Филипче, министер за здравство. Посочената фотографија може да се идентификува како дел од снимка која е користена во рамките на прилогот „Државата воведува нови задолжителни вакцини“, емитуван на 15 јануари 2019 година.

Со надзорот констатиравме дека во овој и во другите прилози на темата немаше отстапување од професионалните стандарди за новинарско известување, бидејќи снимките што беа користени служат како илустрација на темата и не се насилни. Потоа слични снимки и досега биле користени од медиумите во прилози за вакцинирање при што немало негативни реакции, така што може да се очекува дека значаен дел од јавноста не би можел да ги оцени како вознемирувачки. Освен тоа, при портретирањето малолетници и деца во прилозите, беа направени потребните замаглувања и тие не можат да бидат идентификувани.

Фотографијата од веб страницата на ТВ Сител, која е доставена во прилог на дописот, Агенцијата ја користеше само за да ги лоцира прилозите на кои се однесуваше поплаката со оглед на фактот дека не е надлежна за регулација на интернет.

За Вашата претставка ќе биде известен медиумот.

Со почит,

Агенција за аудио и аудиовизуелни
медиумски услуги
Директор
Д-р Зоран ТРАЈЧЕВСКИ

Бр. 03-4

Скопје 25.01. 2019 г.



Агенција за аудио и
аудиовизуелни
медиумски услуги

ул. Македонија бр.38
1000 Скопје
Република
Македонија

Тел. + 389 2 3103 400

www.avmu.org.mk
www.avmu.mk
contact@avmu.mk

